

Ala Ka Seereya

Ni an bè mògòw ka seereya minè, Ala
ka seereya ka bon ni o ye.

(1 Yuhana 5:9)

sgm

**Société pour la
distribution des Saintes Ecritures**
ECCLESTON STREET, LONDRES, SW1W 9LZ
Imprimé en Grande Bretagne

**(1) Ala ye a yèrè jira cogo
di fòlòfòlò?**

Fòlòfòlò Ala ye sankolow ni dugukolo
da. (Jenèsè 1:1)

Sankolow Dabaa Jehova, Ala kele-n
pe, a ye dugukolo dila ka a kè, a y'a
sigi, a ma a da ka kè lankolon ye, a
y'a dila walasa mògò ka sigi a kan,
ale ko: Ne ye Jehova ye, dò wèrè si
tè yen. (Esayi 45:18)

**(2) Ala ye a yèrè jira mògòw
la cogo di?**

Sankolow bè Ala nòrò lakali, sankolo
furancè bè a bolobaaranò kibarù jira.
(Zaburu 19:2)

Kabini dinyè da tuma, Ala ka ko yebaliw, o kòrò, a ka sebaaya banbali, ni a ka Alaya, olu bè ye ka lasa, u bè faamu a ka fèn dannenw de kòsòn.

(Ròmèkaw 1:20)

Ala kumana an bènaw fè ka kòrò tuma caman na ani cogo caman na kiraw la, nka a kumana an fè nin donw laban na a Denké de la. A ye o sigi ka a kè fèn bèe ciyèntala ye. A ye dinyèw da fana o barika la. (Heburuw 1:1-2)

(3) Mun ye Ala cogo ye?

I m'a dòn wa, i m'a mèn wa? Ala banbali, Jehova ye dugukolo danw da. A barika tè ban, a tè sègèn, a hakili dama dònwali don. (Esayi 40:28)

Min kòròtalen bè kosèbè haali, ni a sigi yòrò ye abada ye, ni a tògò ka

sènu, ale ko: Ne sigilen bè yòrò kòròtalen sènuma la, nka ne sigilen bè mògò dusu nimisabaatò dusu majiginnen fè. (Esayi 57:15)

Ala ye kènè de ye, dibi si t'a la fewu. (1 Yuhana 1:5)

Kanuya sèbè tè min kònò, o tigi ma Ala dòn, k'a masòrò Ala ye kanuya de ye. (1 Yuhana 4:8)

(4) Ala bè mun wajibiya mògò ma?

Sisan, Israèl, Jehova i ka Ala bè mun wajibiya i ma nin kelen kò? Ko i ka siran Jehova i ka Ala nyè, ka a ka siraw bèe taama ka a kanu, ka baara kè Jehova i ka Ala ye ni i dusukun bèe ye ani i ni bèe ye. (Dutèrònòmè 10:12)

Yesu y'a fò a ye: I ka i Matigi Ala kanu ni i dusukun bèe ye, ani i ni bèe, ni i hakili bèe. O ye ci fòlen fòlòfòlò ni ciw bèe la belebele de ye. A filanan bòlen bè o fè. I ka i mògò nyògòn kanu i ko i yèrè.

(Matiyu 22:37-39)

A ka ci fòlen filè nin ye, ko an ka da a Denké Yesu Krisita tògò la, ka nyògòn kanu, ka kènyè ni a ka ci dilen ye an ma.

(1 Yuhana 3:23)

(5) Ni hadamaden cogo ma yèlèma, a bè se ka Ala dòn wa?

Hadamaden gansan tè Ala Ni ka kow minè, k'a masòrò u ye nalonmaya ye a nyè na, a tè se ka u dòn fana, katuguni u bè faranfasi Ni Sènu de barika la.

(1 Kòrèntèkaw 2:14)

Ne ka miirili cogo tè aw ka miirili cogo ye, aw ka siraw tè ne ka siraw ye, Jehova ye o fò. Sankolo ka jan dugukolo kun na cogo min na, o cogo de la ne ka siraw ka jan aw ka siraw kun na, ne ka miirili cogo ka jan aw ka miirili cogo kun na.

(Esayi 55:8-9)

(6) Mun bè mògòw fara Ala la?

Aw ka hakèw donna aw ni aw ka Ala cè, aw ka jurumuw ye a nyèda dogo aw la, fo a tè lamènni kè.

(Esayi 59:2)

Ni ne bè sòn tilenbaliya ma ne dusukun na, Matigi tèna ne kan mèn.

(Zaburu 66:18)

Ni min ma sòn ka da (Ala) Denké la, o tèna nyènamaya ye, nka Ala ka dimiya tolen bè o kan.

(Yuhana 3:36)

Min ma da a la, kiri tigèra o kan ka ban, katuguni a ma da Ala Denké kelenpe tògò la. O kiri ko filè nin ye, kènè nana dinyè la, dibi diyara mògòw ye ka tèmèn kènè kan, katuguni u ka kèwalew ka jugu. (Yuhana 3:18-19)

(7) Jurumu ye mun ye?

Tilenbaliya bèe ye jurumu ye.
(1 Yuhana 5:17)

Fèn o fèn ma kè ni dannaya ye, o ye jurumu de ye. (Ròmèkaw 14:23)

Yesu ko: Mògò kònò, o kòrò, a dusukun, miirili juguw bè bò yen, ani jatòya sifa bèe ani mògò faga ani sonyeli ni wasabaliya ani juguya ni nanbara ani janburuya, ni nyèngoya ni mògò nenili kow ni yèrè jirantiya

ani hakilintanya. O fèn juguw bèe bè bò mògò kònò, olu de b'a nògò.
(Marka 7:21-23)

A ye aw kòlòsi, balimaw, walasa dannabaliya dusu jugu kana sòrò aw si kònò ka Ala nyènama bila.
(Heburuw 3:12)

(8) Mògòw bèe ye jurumu kè wa?

Mògòw bèe ye jurumu kè, u bèe dèsera Ala nòrò la. (Ròmèkaw 3:23)

Ka Jehova to sankolo kònò, a ye a nyè majigin hadamadenw kan, k'a filè yala ni u dò ye hakili sòrò, ka Ala nyini. U bèe jèngèna, u bèe nògòra nyògòn fè, konyumankèla si tè yen, hali kelenpe. (Zaburu 14:2-3)

An bèe filila i ko sagaw. An bèe
kelen kelen farala ka taa a yèrè kun fè.
(Esayi 53:6)

Ni an ko jurumu tè an na, an bè an
yèrèw lafili, tinyè tè an kònò.
(1 Yuhana 1:8)

(9) Jurumu laban ko ye mun ye?

Tòn tinyèbaaw ka sira ka gèlèn.
(Ntalenw 13:15)

Mògò min bè jurumu kè, o de na sa.
(Ezekièl 18:4)

Jurumu mana dafa, a bè saya bange.
(Yakuba 1:15)

Jurumu sara fèn ye saya ye.
(Ròmèkaw 6:23)

Ni min ma sòn ka da (Ala) Denké
la, o tèna nyènamaya ye, nka Ala ka
dimiya tolen bè o kan. (Yuhana 3:36)

(10) Ala ka miirili ye mun ye jurumukèla ni a ka jurumu ta fan fè?

Matigi Jehova ko: Ne nyènama kòsòn,
mògò jugu saya ko man di ne ye fewu,
nka mògò jugu ka a ka siraw bila ka a
nyènama to. (Ezekièl 33:11)

Matigi . . . bè munyu aw ye, a t'a fè
mògò si ka halaki, a b'a fè bèe ka
nimisali sòrò. (2 Pièrè 3:9)

A ye nimisa aw ka jurumuw la sa ka
segin Ala ma, walasa aw ka jurumuw
ka jòsi ka bò yen. (Kèwalew 3:19)

Sisan Ala b'a fò mògòw bèe ye yòrò
bèe, ko u ka nimisa u ka jurumuw la.
(Kèwalew 17:30)

(11) Ala ye jurumu yafa ko nyènabò wa?

Ala ye dinyè kanu haali, fo a ye a Denké kelenpe di, walasa mògò o mògò dara a la, o kana halaki, nka o ka nyènamaya banbali sòrò. (Yuhana 3:16)

Ala ye an kanu cogo min na, a ye o jira nin ko de la, ka an jurumutò to, Krisita sara an ye. (Ròmèkaw 5:8)

Krisita sara an ka jurumuw kòsòn, ka kènyè ni Kitabuw ye, ko a su donna, ko a kununna fana a tile sabanan don, ka kènyè ni Kitabuw ye. (1 Kòrèntèkaw 15:3-4)

Mògò Denké ma na mògòw ka baara kè a ye, a nana baara kè mògòw de ye, ka a yèrè ni di mògò caman kunmabò sara ye. (Marka 10:45)

(12) Ne ka kan ka mun kè walasa ne ka kisi?

Da Matigi Yesu la, i na kisi. (Kèwalew 16:31)

Yesu ko: Ne de ye da ye. Ni min donna ne fè, o na kisi. (Yuhana 10:9)

Ni i bè i jò Matigi Yesu la i da la, ka da a la fana i dusukun na ko Ala y'a lakunun ka bò suw cèma, i na kisi. Mògò bè dannaya kè a dusukun na ka tilennenya sòrò, a bè i jò a la a da la ka kisili sòrò. (Ròmèkaw 10:9-10)

A ye an kisi. An yèrèw ye kèwale nyuman minw kè, olu nò tè dè, a yèrè ka makari nò don. (Titè 3:5)

(13) Yesu saya ko bè mògòw kisi cogo di?

Yuhana ye Yesu natò ye a ma, a ko: Ala ka Sagaden min bè dinyè ka jurumu ta ka a bò yen, o filè.

(Yuhana 1:29)

Farisogo nyènamaya bè a joli la. Ne ye joli di aw ma saraka bòlan kan, a ka jurumu juru sara aw niw ye, k'a masòrò joli de bè jurumu juru sara nyènamaya kòsòn.

(Levitikè 17:11)

Ni joli ma bòn, jurumu yafa tènà kè.

(Heburuw 9:22)

A diyara Fa Ala ye ko dafalenya bèe ka sigi (Yesu) de kònò. A ye fèn bèe ni a yèrè cè bèn ale barika la, k'a masòrò a ye hère don a yèrè ni u cè ale genge jiri joli barika la.

(Kòlòsèkaw 1:19-20)

Ala tun bè Krisita la, a bè a yèrè ni dinyè cè bèn.

(2 Kòrèntèkaw 5:19)

Walasa a tilennen ka to, ni a bè jo di Yesu dannabaa ma.

(Ròmèkaw 3:26)

Ala ma a latigè ko an ka dimiya sòrò, fo kisili, an Matigi Yesu Krisita barika la. O de sara an kòsòn.

(1 Tesalònìkèkaw 5:9-10)

(14) Mògòw bè kisili sòrò cogo wèrè la wa?

Yesu Krisita Nazarètika... Kisili tè sòrò dò wèrè si la ale kò, katuguni an ka kan ka kisi tògò min fè, o si ma di mògòw cèma sankolo jukòrò, ale tògò kò.

(Kèwalew 4:10, 12)

Yesu y'a fò a ye: Ne de ye sira yé, ani tinyinè, ani nyènamaya. Mògò si tè na ne Fa ma ni ne nò tè.

(Yuhana 14:6)

Ala ye kelenpe de ye, Ala ni mògò cè soronadonna, o fana ye kelenpe ye,

mògò Krisita Yesu don. A ye a yèrè di mògòw bèe kunmabò sara ye.

(1 Timòte 2:5-6)

(15) Mògò bè se k'a dòn k'a jèya ko a ka jurumuw yafara wa?

Kiraw bèe bè a seereya kè, ko mògò o mògò dara (Yesu) la, o na jurumuw yafa sòrò ale tògò barika la.

(Kèwalew 10:43)

Kabini a ye jurumuw saniyali kè ni a yèrè kun ye, a y'i sigi Bonyabatigi kinin bolo fan fè sanfè yòrò kòròtalenw la.

(Heburuw 1:3)

Krisita fana tòoròla sinyè kelenpe jurumuw kòsòn. Tilennen tòoròla tilenbaliw nò na, walasa a ka an lase Ala ma.

(1 Pièrè 3:18)

Ale donna kiri la an ka hakèw kòsòn, a lakununna an jo sòrò kòsòn.

(Ròmèkaw 4:25)

Ne jèyalen bè a la ko saya wo, nyènamaya wo, mèlèkèw wo, kuntigi-yaw wo, sisan fènw wo, fèn nataw wo, sebaayaw wo, jò janya wo, dunya wo, wala dan fèn sifa o sifa, olu si tèna se ka an fara ka an bò Ala ka kanuya la, min bè Krisita Yesu an Matigi la.

(Ròmèkaw 8:38-39)

(16) Kisibaa Matigi Yesu Krisita ka danabaa bè mun sòrò?

a. **A ka jurumuw bè yafa a ma. Hèrè bè don a ni Ala cè**

Jurumuw yafa kibarù bè fò aw ye ale de barika la, ko aw tè se ka jo sòrò ko minw na Musa ka tòn barika la,

danabaaw bèè bẹ̀ jo sòrò o kow bèè la
nin Yesu de barika la.

(Kèwalew 13:38-39)

Jo dira an ma dannaya barika la. O
de kòsòn, hère donna an ni Ala cè an
Matigi Yesu Krisita barika la.

(Ròmèkaw 5:1)

Ne bè dusu suma to aw fè, ne bè ne
yèrè ka dusu suma de di aw ma.

(Yuhana 14:27)

b. A bè nyènamaya banbali sòrò

O seereya filè nin ye, ko Ala ye
nyènamaya banbali di an ma, ko o
nyènamaya bè a Denké la. O Denké ye
min ta ye, nyènamaya bè o fè. Ala
Denké tè min ta ye, nyènamaya tè o
fè fewu.

(1 Yuhana 5:11-12)

Tinyè, tinyè, ne b'a fò aw ye ko ni
mògò min ye ne ka kuma lamèn ka da

ne cibaa la, nyènamaya banbali bè o
tigi fè, o sen tè kiri la, nka a bòra saya
la ka don nyènamaya la. (Yuhana 5:24)

c. A bè kè Ala den ye

Minw sònna (Yesu) ma, a ye fanga di
olu bèè ma ka kè Ala denw ye, olu
minw dara a tògò la. U bangerà, nka
joli nò tè, farisogo sago nò tè, cè sago
nò tè, Ala nò don. (Yuhana 1:12-13)

Nka tuma dafalen selen, Ala ye a
Denké ci ka na, a bangerà muso fè, a
bangerà tòn kòrò, walasa a ka tòn kòrò
mògòw kunmabò, walasa an ka don
yòrò sòrò denya la. Aw ye denkéw ye,
o de y'a to Ala ye a Denké Ni ci ka don
aw dusukunw la, a bè pèrèn, ko Aba,
an Fa.

(Galasikaw 4:4-6)

d. A bangelen ko kura, a kèra dan fèn kura ye

Ni mògò dò bè Krisita la, a kèra dan fèn kura ye. Fèn kòròw tèmènna, a filè, fèn bèe kèra kura ye.

(2 Kòrèntèkaw 5:17)

Ala ka kanuya jiginna an kan ka to an dusukunw la, Ni Sènu barika la, o min dira an ma.

(Ròmèkaw 5:5)

A ye taama Ni Sènu barika la, ni o kèra, aw tènna farisogo nege kow kè fewu.

(Galasikaw 5:16)

(17) O ni kura bè balo cogo di?

Yesu ko: A ye to ne la, ne ka to aw la. I ko jiribolo tè se ka den a yèrèma cogo min na, ni a ma to a sun na, aw fana bè ten, ni aw ma to ne la. Ne ye rezen sun de ye, aw ye a bolow ye. Ni min tolen bè ne la, ni ne fana tolen bè o la, o na

den caman kè. Aw tè se ka foyi kè ne kò . . . Ni aw bè den caman kè, nòorò bè da ne Fa kan o de la, aw na kè ne ka kalandenw ye ten dè. (Yuhana 15:4-5, 8)

Aw bè dumuni kè wo, aw bè minni kè wo, aw bè fèn o fèn kè, a ye o bèe kè Ala bonyali kòsòn.

(1 Kòrèntèkaw 10:31)

Ne bè aw deli, balimaw, Ala ka makari kow kòsòn, ko aw ka aw farikolow di Ala ma saraka nyènama ye, a sènuma, a ka di Ala ye. O de ye aw ka batoli hakilima ye. Aw kana aw ka ko kètaw kènyè ni nin dinyè ka ko kètaw ye tun, nka aw cogo ka yèlèma aw hakili kurayali fè, walasa Ala sago nyuman, a duman, a dafalen ye min ye, aw ka o faranfasi. (Ròmèkaw 12:1-2)

A ye taa nyè neema la ani an Matigi ni an Kisibaa Yesu Krisita dònnya la.

(2 Pièrè 3:18)

**(18) Mun bè Yesu ka mògò
dèmè o sira taama ko la?**

**a. Ka Ala ka Kuma kalan don o
don ka da a la**

Yahutu minw dara Yesu la, a y'a fò olu
ye ko: Ni aw tora ne ka kuma kan,
tinyè la aw ye ne ka kalandenw ye. Aw
na tinyè dòn, tinyè na aw hòrònya.

(Yuhana 8:31-32)

Olu tun ka fisa . . . u ye Ala ka kuma
minè ni diyanye ye, ka Kitabu w kòrò
filè don o don ka a lajè.

(Kèwalew 17:11)

Ko minw sèbèna ka kòrò, olu
sèbèna an kalanni de kòsòn, walasa
an ka jigi sòrò munyuli ani Kitabu ka
laadili barika la.

(Ròmèkaw 15:4)

b. Ka Ala deli tuma bèè

Mògòw ka kan ka Ala deli tuma bèè la,
u kana sègèn.

(Luka 18:1)

Yesu ko: Ni aw tolen bè ne la, ni ne
ka kuma fana tolen bè aw la, aw bè fèn
o fèn fè, a ye o deli, o na kè aw ye.

(Yuhana 15:7)

Aw mana fèn o fèn deli ne tògò la,
ne na o kè, walasa nòrò ka da ne Fa
kan a Denkè ko la. Ni aw ye fèn deli
ne tògò la, ne na o kè.

(Yuhana 14:13-14)

An ja gèlèyalen ka madon neema
masasigilan na, walasa an ka makari
sòrò, ani neema, min na an dèmè tuma
bènnen na.

(Heburuw 4:16)

Ni hakilitigiya dèsera aw dò la, a ka
a deli Ala fè, o de bè nili kè mògòw bèè
la k'a kari, a tè kòròfòli kè, hakilitigiya
na di a ma, nka a ka a deli ni dannaya
ye. A kana sigasiga fewu.

(Yakuba 1:5-6)

Aw hakili kana nyaami fèn si la, nka

fèn o fèn ko bè aw la, a ye o fò Ala ye
ni delili ni delilibaw ni barika dali ye.
(Filipèkaw 4:6)

c. Ala Ni bè an dèmè

Yesu ko: Ne na ne Fa deli, a na
Dèmèbaa wèrè di aw ma, walasa a ka
to aw fè tuma bèe. O ye tinyè Ni ye,
dinyè tè se ka o sòrò, katuguni u t'a ye,
u t'a dòn. Aw kòni b'a dòn, katuguni a
sigilen bè aw fè, a na kè aw kònò.
(Yuhana 14:16-17)

Aw farikolo ye Ni Sènu ka Alabato-
soba ye, a bè aw kònò, aw y'a sòrò Ala
fè. Aw tè aw yèrèw ta ye dè. Aw ma o
dòn wa? Aw sanna sòngò de la, o de
y'a to aw ka Ala bonya aw farikolo ani
aw ni la. Olu ye Ala ta ye.
(1 Kòrèntèkaw 6:19-20)

Nka Ni Sènu den ye kanuya ye, ani
nyagali, hère, munyuli, hinè, nyu-
manya, dannaya, sabali, yèrè minèli.
Tòn si tè o bònnyònkow kèlè.
(Galasikaw 5:22-23)

d. A ka Ala bato ka baara kè a ye

An kana nyògòn lajèli dabila, i ko dòw
delila ka a kè cogo min na.
(Heburuw 10:25)

An ka tanuli saraka bò Ala ye, an
kana a dabila. O ye an dawolow den
ye, ni u bè jò a tògò la. Nka ka ko
nyuman kè, ka dò bò aw bolo fènw la
ka a di, aw kana nyinè o kò, katuguni
o bònnyònkow sarakaw ka di Ala ye.
(Heburuw 13:15-16)

Aw y'a sòrò gansan, a y'a di gansan.
(Matiyu 10:8)

e. A ka a jigi da Yesu kan. O na se di a ma jurumu ni a nege kan

O de kòsòn a ye kolon Ala ye, a ye jò Sitanè nyè ka a kèlè, ni o kèra, a na boli k'i mabò aw la. (Yakuba 4:7)

Kòròbòli si ma aw sòrò ni o tè mògò kòròbòli ye. Ala ye kantigi ye, a tènà sòn aw kòròbòli ka tèmèn aw barika dan yòrò kan, nka kòròbòli mana kè, Ala na bò yòrò jira, walasa aw ka se ka o kòròbòli munyu. (1 Kòrèntèkaw 10:13)

Se min bè sòrò dinyè kan, o ye nin de ye, an ka dannaya. (1 Yuhana 5:4)

Yesu bè se ka kòròbòlenw dèmè, k'a masòrò a yèrè tòoròla kòròbòli fè. (Heburuw 2:18)

Ni an b'an jò an ka jurumuw la, ale ye kantigi ye, a tilennen bè, ka an ka jurumuw yafa an ma, ani ka an saniya ko jugu bée ma. (1 Yuhana 1:9)

f. A ka seereya kè Yesu ko la

Yesu y'a fò u ye: A ye tugu ne la, ne na aw kè mògò minèlaw ye. (Marka 1:17)

Segin ka taa so. Ala ye koba minw kè i ye, i ka olu bée lakali. (Luka 8:39)

Aw na kè ne seerew ye. (Kèwalew 1:8)

Mògò o mògò y'a fò mògòw nyè na, ko a sònna ne ma, ne fana n'a fò ne sankolo la Fa nyè na, ko ne sònna o tigi ma. (Matiyu 10:32)

A ye taa dinyè yòrò bée, ka kibaru duman waajuli kè dan fèn bée ye. (Marka 16:15)

(19) Sini ko bè di?

a. Yesu ka danabaa bè taa min saya kò?

Yesu y'a fò a ye, ko: Ne b'a fò i ye, tinyè la, bi i na kè ne fè aljènè la.

(Luka 23:43)

An ja sigilen bè, an b'a fè ka bò farikolo la ka taa sigi Matigi fè, o de ka fisa.

(2 Kòrèntèkaw 5:8)

b. An b'a dòn cogo di ko Yesu bè na ko kura?

Yesu ko: Ne bè taa yòrò dila aw ye. Ni ne taara yòrò dila aw ye, ne bè na ko kura ka aw ta ne fè, walasa ne bè yòrò min na, aw fana ka kè yen.

(Yuhana 14:2-3)

Matigi yèrè na jigin ka bò sankolo la ni pèrènkamba ye, ani mèlèkèw kuntigi kanba, ani Ala ka burukan ye, mògò salen minw bè Krisita la, olu fòlò na kunun. O kò, an minw nyènama tora, an na tufa ka taa, an ni olu nyògòn fè, san kabaw la, Matigi kumbèn yòrò la finyè la. O cogo la an na to Matigi fè abada.

(1 Tesalònìkèkaw 4:16-17)

An fa so bè sankolo la, an bè Kisibaa Matigi Yesu Krisita makònò ka bò yen.

(Filipèkaw 3:20)

Nin Yesu min kòròtara ka bò aw cèma ka taa sankolo kònò, ale yèrè bè na ten dè, i ko aw y'a taatò ye sankolo kònò cogo min na.

(Kèwalew 1:11)

(20) Kisibaa Yesu bè mògòw wele ni kanuya ye

A ko: A ye na ne ma, aw minw bèe

sègènnen bè, ni aw doninen bè, ne na lafiya di aw ma. A ye ne ka ton na jiri da aw kan na, ka ne cogo ta, k'a masòrò ne sabalilen bè, ne yèrè majiginnen bè, aw dusuw na lafiya sòrò. (Matiyu 11:28-29)

A ko: Ne de ye nyènamaya dumunifèn ye. Ni mògò min nana ne ma, kòngò tè o minè. Ni min dara ne la, minnògò tè o minè abada... Min mana na ne ma, ne tèna o tigi gèn ka bò kènèma fewu. (Yuhana 6:35, 37)

A ko: Ne jòlen filè da la ka da gosi. Ni mògò dò ye ne kan mèn ka da yèlèn, ne bè don o fè, ka dumuni kè a fè, a na dumuni kè ne fè. (Jirali 3:20)

(21) Lasòmili kuma

Yesu ko: Ne b'a fò aw ye, ne teriw, ko minw bè farikolo fàga, ni u tè se ka foyi kè o kò, aw kana siran olu nyè.

Aw ka kan ka siran min nyè, ne bè o jira aw la. Fanga bè min bolo ka mògò faga, o kò, ka a ni fili jahanama kònò, aw ka siran o nyè, òwò, ne b'a fò aw ye, aw ka siran o de nyè. (Luka 12:4-5)

A latigèra mògòw ye, ko u ka sa sinyè kelenpe, o kò, kiri na tigè. (Heburuw 9:27)

An bèe kelen kelen na an yèrè ka konyèw jate Ala nyè kòrò. (Ròmèkaw 14:12)

Yesu ko: Ni min banna ne la, ni a ma ne ka kuma minè, o kiritigèla bè yen. Ne ye kuma min fò, o de na kiri tige a kan laban don na. (Yuhana 12:48)

Ni aw ma nimisa aw ka jurumuw la, aw bèe na halaki ten. (Luka 13:3)

Ni min tògò sèbènnen ma sòrò nyènamaya kitabu la, o kèrunna dingè belebeleba tasumama kònò. (Jirali 20:15)

Nin sèbèn ye Layidu Kòrò ni Layidu
Kura kuma nyènatòmòlèn dów ye.
Layidu Kòrò ni Layidu Kura ye Ala ka
Kuma ye, o tògò ko Biblè. Mògò bè se ka
Ala dòn o de fè. I ka kan ka a sòrò ka a
kalan.